

औरंगाबाद येथे हज हाऊस बांधणेबाबत हज  
हाऊस बांधकामाच्या जागेवरील अतिक्रमण  
धारकांच्या पुनर्वसनाकरीता निधी देणेबाबत.

**महाराष्ट्र शासन**  
**अल्पसंख्याक विकास विभाग**  
**शासन निर्णय क्रमांक: हज-२००९/प्र.क्र.५८/०९/का-५**  
मादाम कामा राड, हुतात्मा राजगुरु चौक,  
मंत्रालय, मुंबई-३२  
तारीख: १५.०९.२०१४

**वाचा -**

- १) शासन निर्णय अल्पसंख्याक विकास विभाग, क्र. हज-२००९/प्र.क्र.५८/०९/का-५,  
दि. २२.०९.२०१०,
- २) शासन निर्णय अल्पसंख्याक विकास विभाग, क्र. हज-२००९/प्र.क्र.५८/०९/का-५,  
दि. १६.०३.२०१०,
- ३) शासन निर्णय अल्पसंख्याक विकास विभाग, क्र. हज-२००९/प्र.क्र.५८/०९/का-५,  
दि. ३१.०३.२०१०,
- ४) शासन जापन महसूल व वन विभाग, क्र. जमिन-३९१२/प्र.क्र.५३/ज-७,  
दि. २२.०८.२०१३,

**प्रस्तावना -**

राज्य मंत्रिमंडळाच्या दि. २५.०८.२००९ रोजी झालेल्या बैठकित औरंगाबाद येथे हज हाऊस बांधण्याचा निर्णय घेण्यात आला आहे. तदसंबंधाने संदर्भाधीन क्र.(१) येथील दि. २२.१.२०१० च्या शासन निर्णयान्वये औरंगाबाद हज हाऊस इमारतीचे बांधकाम करण्यासाठी तत्त्वतः मान्यता देण्यात आली आहे तसेच सदर बांधकाम करण्यासाठी “सिडको” ( सिटी अँड इंडस्ट्रियल डेव्हलपमेंट कार्पोरेशन ऑफ महाराष्ट्र लि.) या शासकीय अभिकरणाच्या नियुक्तीस तत्त्वतः मान्यता देण्यात आली आहे. या प्रकरणी सिडको कडून प्राप्त झालेल्या ढोबळ अंदाज प्रत्रकास संदर्भाधीन क्र. २ येथील दि. १६.०३.२०१० च्या शासन निर्णयान्वये प्रशासकीय मान्यता देण्यात आली होती. या प्रकरणी हज हाऊसच्या बांधकामाकरीता आवश्यक जमिनीची उपलब्धता/ पुर्तता प्रथम करून घेऊन कामावर खर्च करण्यास मान्यता प्रदान करण्यात आली होती. त्या नुसार सन २००९-१० या वित्तीय वर्षात मागणी क्र. झेड ई-१ ए, मुख्य लेखाशिर्ष २२३५, सामाजिक सुरक्षा व कल्याण ०२ समाज २०० इतर कार्यक्रम, राज्य योजनातर्गत योजना (०१) (१९) हज कमिटी सहाय्यक अनुदान (२२३५ ए- २७६) या लेखाशिर्षाखाली उपलब्ध असलेल्या एकूण तरतूदीमधून रु.४.०० कोटी (रु. चार कोटी फक्त) इतका निधी महाराष्ट्र राज्य हज समितीमार्फत उपाध्यक्ष आणि व्यवस्थापकिय संचालक, सिटी अँड इंडस्ट्रियल डेव्हलपमेंट कार्पोरेशन ऑफ महाराष्ट्र लि. (सिडको) यांना धनादेशाद्वारे सुपूर्द करण्यात आला होता. औरंगाबाद येथील हज हाऊस व वंदे मातरम सभागृहाच्या बांधकामासाठी न.भु.क्रमांक ६६५६ मधील शासकीय जमिन मंजूर करण्याबाबत

संदर्भाधीन क्र.(४) येथील दि. २२.०८.२०१३ च्या महसुल व वन विभाग जापना द्वारे मंजूरी दिली आहे. न.भु.क्रमांक ६६५६ मधील शासकीय जमिनी पैकी हज हाऊस बांधकामाकरीता वितरीत केलेल्या २ एकर जागेमधील ५३ अतिक्रमण धारकांची पर्यायी व्यवस्था मौजे पडेगांव जि. औरंगाबाद येथील गट क्रमांक ६९ मधिल ६२ आर (०६२ हे.) जमिनीवर करण्याचा शासनाने निर्णय घेतला आहे. त्यानुसार औरंगाबाद येथील हज हाऊस बांधकामासाठी न.भु.क्रमांक ६६५६ मधील शासकीय जमिनीवरील अतिक्रमण धारकाच्या पर्यायी व्यवस्थेबाबत खालील प्रमाणे निर्णय घेण्यात येत आहे.

### **शासन निर्णय-**

मा. मुख्यसचिव यांच्या अध्यक्षतेखाली झालेल्या दिनांक २९.७.२०१३ रोजीच्या बैठकित औरंगाबाद येथे हज हाऊसचे बांधकाम तातडीने करण्यासाठी न.भु.क्रमांक ६६५६ मधील हज हाऊस बांधकामाकरीता वितरीत केलेल्या २ एकर जागेमधील ५३ अतिक्रमण धारकांची मौजे पडेगांव जि. औरंगाबाद येथील गट क्रमांक ६९ मधिल ६२ आर (०६२ हे.) जमिनीवर पर्यायी व्यवस्था म्हणून पुनर्वसन करण्यात यावे व प्रति लाभार्थी रु. २.०० लाख देण्याचा निर्णय घेण्यात आला होता. सदर निर्णयानुसार शासनाने सिडकोस दिनांक ३१.३.२०१० च्या शासन निर्णयानुसार वितरीत केलेल्या रु.४.०० कोटी निधी मधून रु.१.०६ कोटी इतकी रक्कम सिडकोने जिल्हाधिकारी, औरंगाबाद यांना संपूर्ण करावी व जिल्हाधिकारी, औरंगाबाद यांनी पुढील कार्यवाही तातडीने करण्याबाबतही सूचना देण्यात आल्या होत्या. त्यानुसार या प्रकरणी पुढील प्रमाणे आदेश देण्यात येत आहेत.

१) शासनाने सिडकोस दिनांक ३१.३.२०१० च्या शासन निर्णयानुसार वितरीत केलेल्या रु.४.०० कोटी इतक्या निधी मधून प्रती लाभार्थ्यास रु.१.०० लाखाचे दोन धनादेश तयार करून जिल्हाधिकारी, औरंगाबाद यांच्याकडे सिडकोने तात्काळ संपूर्ण करावेत.

२) जिल्हाधिकारी, औरंगाबाद यांनी लाभार्थ्यास दोन टप्प्यात पुनर्वसन पूर्ण झाल्याची दक्षता घेऊन धनादेशाचे वाटप करावे.

३) एक लाखाचा धनादेश लाभार्थ्यास लगेचच द्यावा व एक लाखाचा दुसरा धनादेश लाभार्थ्यांनी न.भु.क्र.६६५६ मधील जागेचा संपूर्ण ताबा सोडल्यानंतर १५ दिवसांनी द्यावा.

४) जिल्हाधिकारी, औरंगाबाद यांनी सर्व संबंधितांशी समन्वय साधून न.भु.क्रमांक ६६५६ मधील हज हाऊस बांधकामाकरीता वितरीत केलेल्या २ एकर जागेमधील ५३ अतिक्रमण धारकांची मौजे पडेगांव जि. औरंगाबाद येथील गट क्रमांक ६९ मधिल ६२ आर (०६२ हे.) जमिनीवर तातडीने पुनर्वसन करावे व नगर भूमापन क्र.६६५६ येथील रिक्त जागा सिडकोस संपूर्ण करावी.

५) सिडकोने जिल्हाधिकारी, औरंगाबाद यांच्याकडून जागेचा ताबा घेऊन बांधकामाबाबतची कार्यवाही तातडीने सुरु करावी.

६) औरंगाबाद येथे हज हाऊसचे बांधकाम करावयाच्या न.भु.क्रमांक ६६५६ मधील २ एकर जागेमधील ५३ अतिक्रमण धारकांची पर्यायी व्यवस्था करण्यासाठी त्यांना वितरीत करावयाची रक्कम रु.२.०० लाख ही बाब कोणत्याही प्रकरणी पूर्वोदाहरण समजण्यात येऊ नये.

सदरचा शासन निर्णय हा नियोजन विभाग व वित्त विभाग अनौपचारिक संदर्भ क्रमांक ४७/१४/व्यय-४ दिनांक १३/१/२०१४ अन्वये दिलेल्या सहमती नुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०११६११२३२३८१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अनुल अत्तार

सहसचिव, महाराष्ट्र शासन

प्रत,

१. मा. राज्यपाल यांचे सचिव, (पत्राने)
२. मा. मुख्यमंत्र्यांचे प्रधान सचिव,
३. मा. उप मुख्यमंत्र्यांचे सचिव,
४. मा. मंत्री/मा. राज्यमंत्री यांचे खाजगी सचिव,
५. मा. मुख्य सचिव, महाराष्ट्र शासन
६. अपर मुख्य सचिव/प्रधान सचिव/सचिव, सर्व मंत्रालयीन विभाग,
७. सचिव, महाराष्ट्र विधानमंडळ सचिवलाय, विधान भवन, मुंबई,
८. उपाध्यक्ष आणि व्यवस्थापकिय संचालक, सिटी अँड इंडस्ट्रियल डेव्हलपमेंट कॉर्पोरेशन ऑफ महाराष्ट्र लि., निर्मल भवन, नरिमन पॉईंट, मुंबई,
९. जिल्हाधिकारी, औरंगाबाद,
१०. आयुक्त, औरंगाबाद महानगर पालिका, औरंगाबाद
११. मुख्य प्रशासक, सिडको, औरंगाबाद,
१२. कार्यकारी अधिकारी, महाराष्ट्र राज्य हज समिती, साबुसिद्दीकी मुसाफिर खाना, मुंबई,
१३. महालेखापाल, महाराष्ट्र राज्य, मुंबई/नागपूर,
१४. लेखा परिक्षा अधिकारी, मुंबई,
१५. अधिदान व लेखा अधिकारी, मुंबई,
१६. अवर सचिव, कार्यासन ७, अल्पसंख्याक विकास विभाग, मंत्रालय, मुंबई,
१७. कार्यासन अधिकारी, व्यय ४, वित्त विभाग, मंत्रालय, मुंबई,
१८. निवडनस्ती का-५.